

OKEDIA™
Pavitraराजस्थान का सबसे
तीखा मिर्च पाउडर

50,000+ SHU (तीखापन)

लाल मिर्च पाउडर

- तीखेपन के लिए गुंटूर की तेजा मिर्च
- स्वाद के लिए नमकीन में डालने वाली लौंगी मिर्च
- लाल रंग के लिए कश्मीरी बेडगी मिर्च

250 g | MRP: ₹ 150



नाकाम...मि

व लाल मिर्च और सूजी में भी

खाद्य सामग्री में मिलावट का जहर

राजस्थान विभाग के एसेसिएट प्रो. अमरनाथ ने
सूजी और उच्च मात्रा में फाइबर होता है, जो रक्त
चाहने का कार्य करता है। शरीर के जोखिम को
में मौजूद मैग्नेशियम

ORDER NOW:

- शरबती सुपीरियर आटा
- देशी चक्की आटा
- सूजी
- दलिया
- बेसन

- शरबती गेहूँ
- देशी गेहूँ
- लाकाडोंग हल्दी पाउडर
- मिर्च पाउडर
- धनिया पाउडर

- जीरा
- सौंफ
- चना दाल
- काला चना
- हरा चना

- काबुली चना
- हरा मूंग
- हरा मटर
- मसूर मलका
- मसूर दाल

- मूंग दाल
- मूंग दाल (छिलका)
- मोठ
- अरहर/तूर दाल
- उड़द दाल

- उड़द दाल (छिलका)
- राजमा चित्रा
- राजमा लाल
- राजमा कश्मीरी
- कैलिफोर्निया बादाम

- काजू
- पिस्ता
- किशमिश
- अखरोट
- मामरा बादाम

COMING SOON: चावल | पोहा | कुकिंग ऑयल | खड़े मसाले | चाय

ORDER ON
WEBSITEORDER ON
WHATSAPPORDER ON
APPएक्सप्रेस डिलीवरी सिर्फ एक कॉल पर
1800 120 2727

नजदीकी रिटेल स्टोर पर उपलब्ध !

विचार बिन्दु

उत्साह से बढ़कर कोई दूसरा बल नहीं है, उत्साही मनुष्य के लिए संसार में कोई भी वस्तु दुर्लभ नहीं है। –वाल्मीकि

निर्यात में राजस्थान की लंबी छलांग

राजस्थान ने वर्ष 2024–25 में 16.09 प्रतिशत विकास दर के साथ निर्यात के क्षेत्र में भी लंबी छलांग लगाई है। 2023–24 में प्रदेश से 83704 करोड़ 24 लाख रुपए के उत्पादों का विदेशों में निर्यात हुआ था। इसकी तुलना में 2024–25 में प्रदेश से 97171 करोड़ 68 लाख रुपये के उत्पादों का विदेशों में निर्यात हुआ है। निर्यात क्षेत्र में सर्वाधिक 57.09 प्रतिशत की विकास दर जेम एवं ज्वैलरी क्षेत्र में रही है। इसके बाद इलेक्ट्रॉनिक्स और कम्प्यूटर सॉफ्टवेयर क्षेत्र में 25 प्रतिशत से अधिक की बढ़ोतरी रही है। इंजीनियरिंग सेक्टर में 19.63 प्रतिशत और एग्रो और फूड प्रोसेसिंग सेक्टर में 10.92 प्रतिशत की तो माइनिंग क्षेत्र में 10.45 प्रतिशत की विकास दर के साथ उल्लेखनीय निर्यात हुआ है। राजस्थान द्वारा 17 सेक्टरों के उत्पादों का विदेशों में निर्यात किया जाता है। मुख्यमंत्री भजनलाल शर्मा के नेतृत्व व मार्गदर्शन में निर्यात के क्षेत्र में यह बड़ी सफलता मानी जानी चाहिए। मुख्यमंत्री भजनलाल शर्मा और उद्योग एवं वाणिज्यमंत्री कर्नल राज्यवर्द्धन सिंह के योजनाबद्ध प्रयासों का ही परिणाम रहा है कि राजस्थान ने निर्यात के क्षेत्र में नया इतिहास रचा है। केन्द्र सरकार द्वारा चालू वित्तीय वर्ष की पहली तिमाही के जारी निर्यात आंकड़ें भी इस मायने में उत्साहित करने वाले हैं कि आलोच्य अवधि के गत वर्ष की तुलना में अप्रैल-जून 25 में भी 14.37 फीसदी विकास दर के साथ 25212 करोड़ से अधिक का निर्यात राजस्थान से हुआ है।

राजस्थान से टैक्सटाइल, एग्रो एवं फूड प्रोसेसिंग, जेम एवं ज्वैलरी, इंजीनियरिंग, फेरियस और नान फेरियस मेटल, डायमेशनल स्टोनों में मार्बल, ग्रेनाइट और इनसे तैयार व्हेकोरेटिव उत्पाद, मिनरल फ्यूल्स आदि, इलेक्ट्रॉनिक व कम्प्यूटर सॉफ्टवेयर, वूल और वूलन उत्पाद, केमिकल और इसके सहउत्पाद, दवा एवं फार्मास्यूटिकल, प्लास्टिक और लिनोलियमस, हैण्डीक्राफ्ट, लैण्ड एवं सहउत्पाद, रेडिमेड गारमेंट्स, कारपेट दरियां आदि व अन्य उत्पादों का प्रमुखता से निर्यात होता है। 2024–24 के दौरान जेम एवं ज्वैलरी के क्षेत्र में सर्वाधिक 57.9 फीसदी की बढ़ोतरी हुई है। इसी तरह से इलेक्ट्रॉनिक और

दरअसल राज्य सरकार की निर्यातोन्मुखी नीति और निर्यातकों को मार्गदर्शन, तकनीकी, आर्थिक और नीतिगत सहयोग का ही परिणाम रहा है कि राजस्थानी उत्पादों की विदेशों में मांग बढ़ी है तो निर्यातक भी प्रोत्साहित हुए हैं। राज्य सरकार ने कार्यभार संभालने के पहले साल में ही एक्सपोर्ट प्रमोशन पालिसी 2024, राजस्थान औद्योगिक प्रोत्साहन नीति रिप्स 2024, केन्द्र व राज्य सरकार की एक जिला एक उत्पाद नीति, एमएसएमई नीति 2024 से प्रदेश में निर्यात का माहौल बना है। इसके साथ ही सरकार द्वारा अपने कार्यकाल के पहले साल में ही राइजिंग राजस्थान ग्लोबल समिट की देश-विदेश में आक्रामक मार्केटिंग और फिर जयपुर में सफल आयोजन से भी निर्यात को पंख लगे हैं।

बहुमुखी विकास की इबारत लिखी जाती है। एक तो विदेशों में प्रदेश की उत्पादों की मांग बढ़ती है, उत्पादों को विश्वव्यापी पहचान मिलती है वहीं स्थानीय स्तर पर औद्योगिक निवेश और औद्योगिक विकास, उत्पादन की गुणवत्ता के साथ ही युवा निर्यातकों को प्रोत्साहन मिलता है। स्थानीय स्तर पर कौशल विकास के साथ ही रोजगार के नए अवसर विकसित होते हैं। इन सबके साथ ही विदेशी पूंजी आती है।

अमेरिका की टैरिफ नीति और विदेशों में निर्यात की विपरीत परिस्थितियों के बावजूद राजस्थान के समग्र प्रयासों के सकारात्मक परिणाम प्राप्त हो रहे हैं। राजस्थान सरकार अगले माह 10 दिसंबर को प्रवासी राजस्थान दिवस भी मनाने जा रही है। ऐसे में प्रवासी राजस्थानियों खासतौर से विदेशों में रह रहे राजस्थानी प्रवासियों के राजस्थान की धरा से जुड़ाव से निश्चित रूप से प्रदेश के युवा निर्यातकों, स्टार्टअप्स को संवाद और समन्वय का अवसर प्राप्त हो सकेगा अगितु युवा उद्यमियों को निर्यात में आने वाली व्यावहारिक समस्याओं, विदेशी धरती पर मांग और अंतरराष्ट्रीय मानकों से रुबरु होने का अवसर मिलेगा। इसके अलावा राजस्थान निर्यात संवर्द्धन परिषद को भी और अधिक एग्रेसिव रणनीति बनाते हुए युवाओं को प्रोत्साहित करने के लिए ओरथैंडेशन, अवेयनेस, वर्कशॉप, सेमिनार आदि आदि कार्यक्रमों की सीरिज बनानी होगी ताकि निर्यात को और अधिक बढ़ावा दिया जा सके। युवा उद्यमियों के प्रोत्साहन से और अधिक बेहतर परिणाम प्राप्त हो सकेंगे।

–अतिथि सम्पादक,
डॉ.राजेन्द्र प्रसाद शर्मा
(वरिष्ठ लेखक)

राशिफल शनिवार 8 नवम्बर, 2025

मार्गशीर्ष मास, कृष्ण पक्ष, तृतीया तिथि, शनिवार, विक्रम संवत 2082, मृगशिरा नक्षत्र रात्रि 10:02 तक, शिव योग सार्यं 6:32 तक, विष्टि करण प्रातः 7:33 तक, चन्द्रमा आज दिन 11:14 से मिथुन राशि में संचार करेगा।













ग्रह स्थिति: सूर्य-तुला, चन्द्रमा-वृष, मंगल-वृश्चिक, बुध-वृश्चिक, गुरु-कर्क, शुक्र-तुला, शनि-मीन, राहु-कुम्भ, केतु-सिंह राशि में।

आज भद्रा प्रातः 7:33 तक है। आज चतुर्थी तिथि का क्षय हुआ है।

आज सौभाग्य सुंदरी व्रत, चतुर्थी व्रत है।

श्रेष्ठ चौघड़िया: शुभ 8:06 से 9:28 तक, चर 12:11 से 1:32 तक, लाभ-अमृत 1:32 से 4:15 तक।

राहुकाल: 9:00 से 10:30 तक। सूर्योदय 6:45, सूर्यास्त 5:36 तक

	मेष आर्थिक कारणों से अटक हुए कार्य बनने लगेंगे। अटका हुआ सन प्राप्त होगा। व्यावसायिक कार्यों के लिए भागदौड़ रहेगी। दिन के मध्यान्ह पश्चात परिवार में शुभ संदेश प्राप्त होगा।		सिंह व्यावसायिक कार्यों के लिए दिन अच्छा रहेगा। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी। आर्थिक मामलों में मतुलन बना रहेगा।		धनु स्वास्थ्य संबंधित चिन्ता दूर होगी। अटक हुए कार्य बनने लगेंगे। अस्त-व्यस्त दिनचर्या में सुधार होगा। दिन के मध्यान्ह पश्चात परिवार में मांगलिक कार्य सम्पन्न हो सकते हैं।
	वृष व्यावसायिक कार्यों पर ध्यान देना ठीक रहेगा। व्यावसायिक कार्यों में प्रगति होगी। व्यावसायिक कार्य शीघ्रता/सुगमता से बनने लगेंगे। आर्थिक स्थिति ठीक रहेगी।		कन्या नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। व्यावसायिक वार्ता के लिए दिन अच्छा रहेगा। व्यावसायिक कार्य सुगमता से बनने लगेंगे।		मकर व्यावसायिक कार्यों के लिए दिन अच्छा रहेगा। व्यावसायिक आय में वृद्धि होगी। व्यावसायिक कार्य शीघ्रता/सुगमता से बनने लगेंगे। आर्थिक स्थिति में सुधार होगा।
	मिथुन आर्थिक/वित्तीय मामलों में लापरवाही ठीक नहीं रहेगी। अनावश्यक धन खर्च हो सकता है। धन हानि का भय है। दिन के मध्यान्ह पश्चात व्यावसायिक आर्थिक मामलों में प्रगति होगी।		तुला अपनी कार्य योजना को सीमित रखें। आज शुभ कार्य में व्यवधान हो सकता है। आवश्यक कार्यों में विलम्ब हो सकता है। दिन के मध्यान्ह पश्चात अटक हुए कार्य बनने लगेंगे।		कुंभ व्यावसायिक कार्यों को प्राथमिकता से करने का प्रयास करें। व्यावसायिक सफलता से मनोबल-आत्मविश्वास बढ़ेगा। आय में वृद्धि होगी। शुभ कार्य के लिए यात्रा संभव है।
	कर्क संभावित धन प्राप्त होगा। आय में वृद्धि होगी। व्यावसायिक कार्यों के संबंध में उचित सोच-विचार होगा। दिन के मध्यान्ह पश्चात व्यावसायिक के कारण मन में असंतोष बना रहेगा।		वृश्चिक अपने अति आवश्यक कार्यों को प्राथमिकता से करने का प्रयास करें। दिन के मध्यान्ह पश्चात अप्रमत्त चरु शुभ नहीं है। व्यावसायिक खर्चों में वृद्धि होगी। व्यक्तिगत परेशानियों के कारण मानसिक तनाव रहेगा।		मीन परिवार में शुभ-मांगलिक संदेश प्राप्त होगा। परिजनों के सहयोग से अटक हुए कार्य बनने लगेंगे। व्यावसायिक कार्यों के संबंध में उचित सोच-विचार हो सकता है।

डेढ़ सौ वर्ष से झर रहा है समरसता और आत्मीयता का महाप्रपात

भारत के कण-कण और जन-जन को एक सूत्र में बांधता है “वंदे मातरम्”



आकांक्षा पालावत

दिल को सुकून देने वाले और दिमाग को राष्ट्रीयता की तरंगों में नहला देने का सामर्थ्य रखने वाले गीत वन्दे मातरम्... की उम्र भले ही आज 150 वर्ष की हो गई हो, पर इसकी धड़कन आज भी उतनी ही जीवंत रहकर हर किसी में स्पन्दन जगाने और तरंगायित करने में अहम् है। वंदे मातरम् केवल एक गीत नहीं, बल्कि वह अखुट अजख भावधारा है जो भारत के कण-कण और जन-जन को एक सूत्र में बाँधती है। यह सिर्फ एक विचार नहीं था, बल्कि उदोत्क शब्दों की एक जबर्दस्त क्रांति थी, जिसने सोए हुए राष्ट्र को जाग्रत कर ऊर्जवान किया।

इस गीत के शिल्पकार बंकिमचंद्र चट्टोपाध्याय के जीवन और उनकी उस चेतना को पहचानना, दरअसल स्वयं भारत की आत्मा को पहचानने के समान है। उनके शब्दों ने जिस भावना को जन्म दिया, वह आज भी हर तिरंगे की लहर में, हर भारतीय के हृदय में और हर नई सुबह के संकल्प में स्पंदित होती है। सन

1875, भारतीय नवजागरण का वह काल, जब भारत माता अंग्रेजी शासन की बेड़ियों में जकड़ी थी। निराशा और पराधीनता के घनघोर अंधकार में एक दीपक प्रज्वलित हुआ, बंकिमचंद्र चट्टोपाध्याय के रूप में उन्होंने शब्दों को साधना बनाया और अपनी लेखनी से भारत की मौन आत्मा को स्वर दिया। उनकी रचना वंदे मातरम् वह दिव्य जागरण मन्त्र बनी, जिसने गुलामी के युग में स्वाधीनता की लौ जलाई और आज भी राष्ट्र के हृदय में श्रद्धा, स्वाधीमान और ऊर्जा का स्रोत बनी हुई है।

वह कलम जो शासन की नहीं, युग की आवाज़ बनी : 26 जून 1838 को बंगाल के 24 परगना जिले के कांठलपाड़ा गाँव में जन्मे बंकिमचंद्र के पिता यदुभूषण चट्टोपाध्याय ब्रिटिश शासन में डिप्टी कलेक्टर थे। विलक्षण मेधा-प्रज्ञा सम्पन्न बालक बंकिम ने आरंभ से ही असाधारण प्रतिभा दिखाई। 1858 में उन्होंने कलकत्ता विश्वविद्यालय से बी.ए. की उपाधि प्राप्त की। यह वही कालखण्ड था जब 1857 का संग्राम अपने अंत की ओर था, पर भारत के मन में उसकी चिनगारी अभी दहक रही थी। अंग्रेजी शिक्षा के बावजूद उनका मन भारतीय संस्कृति और परंपराओं से अनुप्राणित था। सरकारी सेवा में रहते हुए भी उन्होंने लेखनी को समाज-जागरण का माध्यम बनाया, वह कलम जो शासन की नहीं, युगीन चेतना जगावा वाली आवाज़ बनी।

साहित्यिक साधना और देशज चेतना : बंकिमचंद्र ने साहित्य को केवल मनोरंजन नहीं, बल्कि समाज-चेतना और लोक जागरण का साधन

बनाया। उनकी ‘दुर्गेशनदिनी’, ‘कपालकुंडला’, ‘विश्वशुक्’ और ‘आनंदमठ’ जैसी कृतियों ने नारी, संस्कृति और राष्ट्रीय अस्मिता को नया जीवन दिया। उनका उपन्यास ‘आनंदमठ’ मात्र एक कथा नहीं था; वह एक घोष था, एक ऐसे भारत का स्वप्न, जो भय और दासता से मुक्त हो। इसी में उन्होंने वह गीत रचा-वंदे मातरम्, जो मातृभूमि की आराधना का प्रतीक बन गया और स्वतंत्रता संग्राम की आत्मा में समाहित हो गया।

वंदे मातरम् : एक गीत, एक आन्दोलन-बांग्ला संस्कृत-बांग्ला मिश्रित भाषा में रचित वंदे मातरम् पहली बार 1875 में ‘बंगदर्शन’ पत्रिका में प्रकाशित हुआ और बाद में ‘आनंदमठ’ में शामिल किया गया। वंदे मातरम्, शुभ्र ज्योत्स्ना पुलकित यामिनी3 इन शब्दों में भारतभूमि देवी बनकर अवतरित होती है, शस्य-श्यामला, सुवासिनी, करुणामयी, किंतु परतंत्र। यह गीत केवल श्रद्धा नहीं, जागरण की पुकार था। 1896 में जब यह गीत पहली बार गुँजा, तो पूरा देश भावविभोर हो उठा। धीरे-धीरे वंदे मातरम् स्वतंत्रता का उद्घोष बन गया। जेलों की कोठरियों से लेकर रणभूमि तक, यह गीत साहस, बलिदान और समर्पण का प्रतीक बन गया। अरविंद घोष, लाला लाजपत राय, विपिनचंद्र पाल और बाल गंगाधर तिलक जैसे नेताओं ने इसे अपने जीवन का सूत्र बना लिया।

गीत का दर्शन : राष्ट्रवाद का आध्यात्मिक स्वर

वंदे मातरम् केवल भावनाओं की अभिव्यक्ति नहीं, बल्कि गहन दर्शन का सूत्र है। यहाँ मातृभूमि भौगोलिक नहीं, बल्कि आध्यात्मिक सत्ता है, हमारी चेतना का केंद्र। बंकिमचंद्र ने दिखाया कि सच्चा राष्ट्रवाद बाहरी नहीं, भीतरी भावना है; यह केवल शासन की संरचना नहीं, बल्कि आत्मा का संसदन है।

उनका यह दृष्टिकोण भारतीय संस्कृति के उस मूल सिद्धांत से जुड़ता है जहाँ भक्ति और देशभक्ति एक ही धारा में बहती है। वंदे मातरम् ने भारत के राष्ट्रवाद को आध्यात्मिक आधार दिया, जहाँ सेवा ही साधना है और मातृभूमि की वंदना ही धर्म। आज, जब वंदे मातरम् के 150 वर्ष पूर्ण हो रहे हैं, यह केवल एक गीत की स्मृति नहीं, बल्कि भारत की आत्मा के पुनर्जागरण का महोत्सव है। 21वीं सदी का भारत जब विकसित राष्ट्र बनने की ओर बहुत तेजी से अग्रसर है, जब विज्ञान, संस्कृति, तकनीक और आत्मनिर्भरता एक साथ आगे बढ़ रहे हैं, तब यह गीत हमें स्मरण कराता है कि आधुनिकता की दिशा तभी सार्थक है जब वह मातृभूमि के प्रति श्रद्धा से जुड़ी हो।

आज के भारत में वंदे मातरम् किसी अधिवेशन या समारोह तक सीमित नहीं। यह हर नागरिक की निष्ठा, परिश्रम और संकल्प का अदृश्य संगीत है। डिजिटल इंडिया से लेकर हर घर तिरंगा तक, चंद्रयान से लेकर गंगा पुनर्जागरण तक, हर सफलता के पीछे यही आत्मस्वर गुँजता है कि हम सब एक हैं, क्योंकि हमारी वी एक है।

बंकिमचंद्र की विरासत और हमारा उत्तरदायित्व : बंकिमचंद्र

चट्टोपाध्याय बुद्धि और भावना, शासन और साधना, कर्म और काव्य के अद्भुत संगम थे। उन्होंने साहित्य को लोकचेतना का दीप बनाया, जिसने आगे चलकर सत्याग्रह, भारत के स्वप्न और इंकलाब को आलोकित किया।

आज, 150 वर्षों बाद, उनका यह संदेश और भी गहरा प्रतीत होता है कि राष्ट्र की प्रगति केवल तकनीकी उपलब्धियों में नहीं, बल्कि उसके नागरिकों की आत्मा में निहित है। बंकिमचंद्र ने राष्ट्रचेतना और देशभक्ति को जो दीप जलाया था, वह आज भी हर भारतीय के भीतर उजाला करता है।

माँ की वंदना ही सच्ची स्वतंत्रता : बंकिमचंद्र चट्टोपाध्याय का जीवन और उनका गीत हमें यह सिखाते हैं कि शब्दों में युगों को जगाने की शक्ति होती है। ‘वंदे मातरम्’ उसी शब्द शक्ति का शाश्वत प्रमाण है। एक ऐसा गीत जो जाति, धर्म, सम्प्रदाय और तमाम संकीर्णताओं से ऊपर उठकर एकता सिखाता है, सामाजिक समरसता का संदेश देता है, जो सीमाएँ नहीं, संवेदनाएँ जोड़ता है। आज जब भारत चरम आत्मविश्वास और सुदृढ़ संकल्पों को लेकर नए युग में प्रवेश कर चुका है, तब यह गीत हमें स्मरण कराता है कि माँ की वंदना ही सच्ची स्वतंत्रता है।

आज वन्दे मातरम् भारतीय आत्मा का मूल महामंत्र बनकर विश्वरूप के विराट स्वरूप का बोध कराता प्रतीत होने के साथ ही स्वर्णिम वैश्विक प्रतिष्ठा का संकेत दे रहा है।

–आकांक्षा पालावत,
(सूचना एवं संपर्क अधिकारी, जोधपुर)

एल्गोरिथम की तानाशाही: हमारी डिजिटल स्वतंत्रता पर मंडराता खतरा



सुरेंद्रसिंह शेखावत

परिणाम है।

इन प्रणालियों का प्राथमिक उद्देश्य उपयोगकर्ता को संतुष्ट करना नहीं, बल्कि उसे प्लेटफॉर्म पर अधिकतम समय तक बोलने दे रहा है, ताकि डेटा और विज्ञापन राजस्व को बढ़ाया जा सके। इस प्रक्रिया में, एल्गोरिथम हमें हमारे ही विचारों, पूर्वाधारों और रचियों के घेरे में कैद कर देता है, जिसे फिल्टर बबल कहा जाता है। हम केवल वही सामग्री देखते हैं जो हमें इस तंत्र को लगता है कि हमें पसंद आएगी जबकि विपरीत विचार या नई जानकारी जानबूझकर या अनजाने में हमसे दूर रखी जाती है। जिसका परिणाम यह होता है कि हमारी दुनिया संकीर्ण हो जाती है। हम उन लोगों और विचारों के प्रति असहिष्णु हो जाते हैं जो हमारे बबल से बाहर हैं। यह सामाजिक ध्रुवीकरण और वैचारिक विभाजन को बढ़ावा देता है, जिससे एक स्वस्थ लोकतंत्र के लिए आवश्यक खुली बहस की गुंजाइश नहीं बचती और वास्तविक जानकारी हमारे तक नहीं पहुंच पाती। एल्गोरिथम की तानाशाही का सबसे खतरनाक प्रभाव लोकतांत्रिक प्रक्रियाओं पर पड़ता है। राजनीतिक रूप से संवेदनशील जानकारी या भ्रामक समाचार को वायरल करने की एल्गोरिथम की क्षमता ने आधुनिक चुनाव और जनमत को एक खिलौना बना दिया है।

एल्गोरिथम अक्सर गुस्सा, भय और विभाजन पैदा करने वाली सामग्री को प्राथमिकता देते हैं, क्योंकि ऐसी सामग्री पर क्लिक और शेयर सबसे ज्यादा होते हैं। इस तरह, अतिवादी या कट्टरपंथी विचारों को मुख्यधारा में लाकर, यह तंत्र जोने-अंतजाने में लोकतंत्र की नींव को कमजोर कर रहे हैं। मतदाता अब तथ्यों के आधार पर निर्णय नहीं लेते, बल्कि उन भावनाओं के आधार पर लेते हैं जिन्हें एक अदृश्य कोड द्वारा कुशलता से हेरफेर किया गया है। इसके अलावा एल्गोरिथम सरकारों और एजेंसियों के लिए बड़े पैमाने पर निगरानी का एक शक्तिशाली उपकरण बन गया है। हमारे हर क्लिक, हर लाइक और हर खरीदारी को रिकॉर्ड करके, यह तंत्र हमारे व्यवहार, आदतों और कमजोरियों का एक विस्तृत प्रोफाइल बनाते हैं। यह डेटा न केवल विज्ञापन के लिए उपयोग होता है, बल्कि राजनीतिक रूप से संवेदनशील उद्देश्यों के लिए भी उपयोग किया जा सकता है, जिससे नागरिकों की व्यक्तिगत स्वतंत्रता और निजता खतरे में पड़ जाती है।

एल्गोरिथम को तानाशाही सिर्फ हमारी सूचना की हानि सीमित नहीं है, यह श्रम बाजार और सामाजिक न्याय को भी प्रभावित कर रही है। गिग इकोनॉमी में, ड्राइवर्स और डिलीवरीबॉय को नियंत्रित करने वाले एल्गोरिथम अक्सर अपारदर्शी होते हैं, जिससे श्रमिकों को उनके काम की शर्तों, पारिश्रमिक और मूल्यांकन के बारे में कम या कोई जानकारी नहीं होती। यह एक नया

को प्राथमिकता देते हैं, क्योंकि ऐसी सामग्री पर क्लिक और शेयर सबसे ज्यादा होते हैं। इस तरह, अतिवादी या कट्टरपंथी विचारों को मुख्यधारा में लाकर, यह तंत्र जोने-अंतजाने में लोकतंत्र की नींव को कमजोर कर रहे हैं। मतदाता अब तथ्यों के आधार पर निर्णय नहीं लेते, बल्कि उन भावनाओं के आधार पर लेते हैं जिन्हें एक अदृश्य कोड द्वारा कुशलता से हेरफेर किया गया है। इसके अलावा एल्गोरिथम सरकारों और एजेंसियों के लिए बड़े पैमाने पर निगरानी का एक शक्तिशाली उपकरण बन गया है। हमारे हर क्लिक, हर लाइक और हर खरीदारी को रिकॉर्ड करके, यह तंत्र हमारे व्यवहार, आदतों और कमजोरियों का एक विस्तृत प्रोफाइल बनाते हैं। यह डेटा न केवल विज्ञापन के लिए उपयोग होता है, बल्कि राजनीतिक रूप से संवेदनशील उद्देश्यों के लिए भी उपयोग किया जा सकता है, जिससे नागरिकों की व्यक्तिगत स्वतंत्रता और निजता खतरे में पड़ जाती है।

हमारी सूचना की हानि सीमित नहीं है, यह श्रम बाजार और सामाजिक न्याय को भी प्रभावित कर रही है। गिग इकोनॉमी में, ड्राइवर्स और डिलीवरीबॉय को नियंत्रित करने वाले एल्गोरिथम अक्सर अपारदर्शी होते हैं, जिससे श्रमिकों को उनके काम की शर्तों, पारिश्रमिक और मूल्यांकन के बारे में कम या कोई जानकारी नहीं होती। यह एक नया

डिजिटल लेबर प्रगुडल सिस्टम है जहाँ मानव कर्मचारी एक कोड के अधीन हो जाते हैं।

इससे भी गंभीर बात यह है कि एल्गोरिथम, विशेष रूप से आर्टिफिशियल इंटेलिजेंस में उपयोग किए जाने वाले, अक्सर अपने प्रशिक्षण डेटा में निहित मानवीय पूर्वाग्रहों को दोहराते हैं। यदि किसी एल्गोरिथम को ऐतिहासिक रूप से एक विशिष्ट लिंग या जाति के लोगों पर लागू किया गया है, तो वह उन पूर्वाग्रहों को सीख लेगा और नौकरी के आवेदनों को छोटने, ऋण स्वीकृत करने या वहाँ तक कि आपराधिक न्याय प्रणाली में फैसले सुनाने में भी उन्हें दोहराएगा। इस प्रकार, एल्गोरिथम, जिसके निष्पक्ष होने की उम्मीद थी, सामाजिक असमानताओं को और भी गहरा कर देता है।

एल्गोरिथम की तानाशाही कोई विज्ञान-कल्पना की अवधारणा नहीं है, यह हमारी वर्तमान वास्तविकता है। इससे लड़ने के लिए हमें तीन मोर्चों पर काम करने की आवश्यकता है। पहला मोर्चा है जागरूकता का, एक नागरिक के रूप में हमें यह समझना होगा कि हम ऑनलाइन केवल सामग्री के उपभोक्ता नहीं हैं, बल्कि सिस्टम के उत्पाद हैं। हमें हर ऑनलाइन जानकारी को संदेह की दृष्टि से देखते हुए एक सत्यापन करना होगा और सक्रिय रूप से विविध स्रोतों की तलाश करनी होगी। दूसरा मोर्चा विनियमन का है, सरकारों

को इन एल्गोरिथम को नियंत्रित करने वाली बड़ी तकनीकी कंपनियों पर पारदर्शिता और जवाबदेही लागू करने के लिए सख्त कानून बनाने होंगे। हमें यह जानने का अधिकार है कि लोग सा कोड हमारे सामाजिक और राजनीतिक जीवन को प्रभावित कर रहा है। डेटा निजता कानून को मजबूत करने और व्यक्तिगत डेटा के व्यावसायिक उपयोग को नियंत्रित करने की आवश्यकता है। तीसरा मोर्चा है एल्गोरिथम का ऑडिट, तकनीकी ऑडिटिंग संस्थाओं का निर्माण किया जाना चाहिए जो यह जाँच सकें कि ए आई और एल्गोरिथम भेदभावपूर्ण या नुकसानदेह पूर्वाधारों के बिना काम कर रहे हैं। एल्गोरिथम एक उपकरण हैं, और किसी भी उपकरण की तरह, उनका उपयोग अच्छाई या बुराई के लिए किया जा सकता है। वर्तमान में, वे चुपचाप कुछ शक्तिशाली निर्णयों के एजेंडे को आगे बढ़ा रहे हैं, जो हमारी सामूहिक स्वतंत्रता के लिए खतरा है। अगर हम अपनी डिजिटल निर्यात को कोड के हाथों में जाने से रोकना चाहते हैं, तो अब समय आ गया है कि हम अपनी डिजिटल नागरिकता को गंभीरता से लें और इस अदृश्य तानाशाही को चुनौती दें। हमारी स्वतंत्रता, अंततः हमारी जागरूकता और एक्शन पर निर्भर करती है।

–सुरेंद्रसिंह शेखावत,
(लेखक राजनीतिक कार्यकर्ता और स्वतंत्र टिप्पणीकार है)

मुख्यमंत्री भजनलाल शर्मा के नेतृत्व में राजस्थान के ऊर्जा क्षेत्र में बढ़ते कदम

प्रधानमंत्री नरेन्द्र मोदी के वर्ष 2030 तक 500 गीगावाट नवीनीकरण बिजली उत्पादन लक्ष्य में बड़ी भूमिका निभा रहा है राजस्थान

- सौर शक्ति से आत्मनिर्भरता की राह पर राजस्थान
- प्रदेश में आगामी वर्ष तक 11 हजार मेगावाट से अधिक क्षमता के सौर प्रोजेक्ट होंगे स्थापित

सबस्टेशनों पर कुसुम योजना के घटक 'ए' एवं 'सी' के अंतर्गत संयंत्र स्थापित किए जा चुके हैं, वहां स्थापित संयंत्र की क्षमता के आधार पर प्राथमिकता से नए कृषि कनेक्शन जारी किए जाएंगे। सरकार का लक्ष्य है कि वर्ष 2027 तक राज्य के सभी जिलों में दिन के समय किसानों को बिजली उपलब्ध कराई जा सके।

बिजली वितरण का मजबूत तंत्र :- राज्य सरकार के वर्तमान कार्यकाल में विद्युत वितरण निम्नो ने

उल्लेखनीय उपलब्धियां दर्ज की हैं। राजस्थान में तीनों डिस्कॉम्स जयपुर, जोधपुर और अजमेर ने संयुक्त रूप से विद्युत वितरण व्यवस्था को तकनीकी रूप से सुदृढ़ बनाने की दिशा में ठोस कदम बढ़ाए हैं।

अब तक राज्य की सर्वकालिक अधिकतम विद्युत मांग 19,165 मेगावाट दर्ज की गई, जिसे बिना किसी विद्युत कटौती के पूरा किया गया। यह उपलब्धि राजस्थान को ऊर्जा प्रबंधन के क्षेत्र में अग्रणी राज्य के रूप में स्थापित करती है। तीनों डिस्कॉम्स में यूनिफाइड ऑनलाइन बिलिंग सिस्टम लागू किया गया है, जिससे उपभोक्ताओं को पारदर्शी और एकीकृत सेवाएं मिल रही हैं। सरकार के इस कार्यकाल में सितम्बर माह तक 8,76,036 घरेलू विद्युत कनेक्शन और 1 नवम्बर 2025 तक 1,83,570 कृषि कनेक्शन जारी किए जा चुके हैं। इसी अवधि में 33 केवी के 327 सब-स्टेशन स्थापित किए गए हैं, जिससे ग्रामीण और शहरी दोनों

क्षेत्रों में आपूर्ति की गुणवत्ता बेहतर हुई है। राजस्थान में सौर ऊर्जा उत्पादन को अंतर्गत अथक तक 2077 मेगावाट की क्षमता की 914 सौर परियोजनाएँ स्थापित की जा चुकी हैं। इनसे लगभग 1,35,000 किसान लाभान्वित हो रहे हैं। प्रधानमंत्री मुफ्त बिजली योजना के अंतर्गत अक्टूबर माह तक 95,727 रुफटॉप सोलर संयंत्र स्थापित किए जा चुके हैं, जिनसे 392 मेगावाट सौर ऊर्जा क्षमता का उत्पादन हो रहा है।

राजस्थान का ऊर्जा तंत्र अब केवल वितरण तक सीमित नहीं, बल्कि आत्मनिर्भरता और पर्यावरण संरक्षण की दिशा में भी तेजी से आगे बढ़ रहा है। सौर ऊर्जा उत्पादन, वितरण तंत्र का आधुनिकीकरण और किसानों के हित में योजनाओं के प्रभावी क्रियान्वयन से प्रदेश आने वाले वर्षों में स्वच्छ, सतत और सशक्त ऊर्जा राज्य के रूप में उभरेगा।

आशीर्वाद जैन, सहायक निदेशक (जनसम्पर्क)।

‘उन्नीस सौ सैंतीस में राष्ट्रीय गान के चार छंद हटवाकर पं. नेहरू ने देश के विभाजन का बीज बोया था’

प्रधानमंत्री मोदी ने राष्ट्रीय गान वंदे मातरम् की 150वीं वर्षगाँठ पर आयोजित समारोह में सार्वजनिक मंच से पं. नेहरू पर यह आरोप लगाया

—श्रीनंद झा—
—राष्ट्रदूत दिल्ली ब्यूरो—
 नई दिल्ली, 7 नवम्बर। बिहार में दूसरे चरण के मतदान से पहले, जिसमें मुस्लिम बहुल सीमांचल जिले शामिल हैं, प्रधानमंत्री नरेन्द्र मोदी ने “वंदे मातरम्” विवाद को दोबारा छेड़ दिया है। उन्होंने 1937 में इस गीत से कुछ महत्वपूर्ण स्टैन्डा हटाने के लिये, कांग्रेस, और विशेष रूप से पूर्व प्रधानमंत्री जवाहरलाल नेहरू, की कड़ी आलोचना की है।

योगी आदित्यनाथ और गिरिराज सिंह जैसे कुछ नेताओं की इक्का-टुक्का टिप्पणियों को छोड़ दें, तो इस बार के बिहार चुनाव में भाजपा ने हिंदुत्व का मुद्दा नहीं उठाया है। चुनाव में बेरोजगारी, पलायन और विकास की कमी जैसे मुद्दे छाए रहे हैं। लेकिन मोदी ने वंदे मातरम् के मुद्दे को उठाकर हिंदू वोट बैंक को एकजुट करने की कोशिश की है।

राष्ट्रीय गीत की 150वीं वर्षगांठ के वर्षभर चलने वाले उत्सव का उद्घाटन करते हुए, प्रधानमंत्री ने कहा कि कांग्रेस

- मोदी ने इस अवसर पर राष्ट्रीय गान के छंदों को पढ़कर सुनाया और कहा, कांग्रेस ने केवल प्रथम दो छंदों को स्वीकार करके राष्ट्रीय गान का स्वरूप दिया और चार छंद इतिहास में दफन हो गए।

- इस संदर्भ में भाजपा के राष्ट्रीय प्रवक्ता सी.आर. केशवन ने 1937 का वह पत्र भी पेश किया जो नेहरू ने सुभाष चन्द्र बोस को लिखा था।

- उस पत्र में नेहरू जी ने लिखा था कि बाकी छंदों से मुसलमानों को आपत्ति हो सकती है।

- जैसा कि विदित ही है, चार छंदों में देश को दुर्गा, लक्ष्मी व सरस्वती का स्वरूप बताया गया है।

- केशवन के अनुसार, नेहरू जी के विचार एक ऐतिहासिक भूल थी, क्योंकि इससे देशभक्ति पूर्ण गान का राष्ट्रीय प्रतीक कमज़ोर हुआ।

- यहाँ यह भी उल्लेखनीय है कि अब तक के बिहार के चुनाव प्रचार में भाजपा ने हिन्दुत्व को केवल पृष्ठभूमि में ही रखा था। पर, दूसरे चरण में सीमांचल जिलों में मतदान होगा, जो मुस्लिम प्रभाव की सीटें हैं। सवाल यह उठ रहा है कि क्या सीमांचल क्षेत्र में मतदान से पूर्व वंदे मातरम् को विवाद के रूप में प्रस्तुत करके भाजपा अपना हिंदू वोट बैंक पक्का कर रही है।

ने गीत के अहम पदों को हटाकर विभाजन के बीज बोए थे। इस अवसर पर, उन्होंने पूरे गीत का पाठ भी किया।

छह पदों के इस गीत ने स्वतंत्रता संग्राम के दौरान जनता को एकजुट करने में बड़ी भूमिका निभाई थी। लेकिन इसके

केवल पहले दो पदों को ही राष्ट्रीय गीत के रूप में स्वीकार किया गया। (श्रेष अंतिम पृष्ठ पर)

राजकॉम्प में करोड़ों के फर्जीवाड़े पर हाई कोर्ट ने जवाब मांगा

जयपुर, 7 नवंबर। राजस्थान हाईकोर्ट ने राजकॉम्प के लीगल मेट्रोलाॅजी एवं ईपीडीएस प्रोजेक्ट में करोड़ों रुपए के फर्जीवाड़े के मामले में कार्मिक सचिव, आईटी सचिव और एसीबी डीजी से जवाब मांगा है। जस्टिस आनंद शर्मा की एकलपीठ ने यह आदेश

- अदालत ने कार्मिक सचिव, आईटी सचिव तथा एसीबी डीजी से जवाब तलब किया है।

पब्लिक अगेंस्ट करप्शन की याचिका पर प्रारंभिक सुनवाई करते हुए दिए। याचिका में अधिवक्ता पीसी भंडारी ने अदालत को बताया कि राजकॉम्प के लीगल मेट्रोलाॅजी एंड ईपीडीएस प्रोजेक्ट में दो लोगों को साल 2020 तक करीब तीन लाख रुपए प्रतिमाह के आधार पर नियुक्त किया गया। जिसे बार-बार कांट छांट कर 2022 तक बढ़ा ाया गया। इसी तरह ईपीडीएस प्रोजेक्ट में पोस मशीन की (श्रेष अंतिम पृष्ठ पर)

पूर्व विधायक मलिगा के खिलाफ सुनवाई जयपुर में ही होगी

जयपुर, 7 नवंबर। सुप्रीम कोर्ट ने बिजली कंपनी के एईएन से मारपीट के मामले में पूर्व विधायक गिरांज सिंह मलिंगा के खिलाफ धौलपुर की अदालत में चल रही सुनवाई को जयपुर की एससी, एसटी कोर्ट में ट्रांसफर करने के राजस्थान हाईकोर्ट के आदेश में दखल से इनकार कर दिया है। इसके साथ ही अदालत ने मामले में दायर अपील को भी खारिज कर दिया है। जस्टिस एमएम सुंदरेश और जस्टिस सतीश चंद्र शर्मा की खंडपीठ ने यह आदेश गिरांज सिंह मलिंगा की अपील

- सुप्रीम कोर्ट ने राजस्थान हाई कोर्ट के केस जयपुर ट्रांसफर करने के निर्णय को बरकरार रखा।

को खारिज करते हुए दिए। अपील में राजस्थान हाईकोर्ट के गत जुलाई माह के आदेश को चुनौती दी गई थी।

अपील में कहा गया कि हाईकोर्ट की एकलपीठ ने केस को गलत तरीके से दूसरे जिले में ट्रांसफर किया है। इसके अलावा शिकायतकर्ता के परिजन वकील हैं और जयपुर में प्रैक्टिस करते हैं। ऐसे में वे सुनवाई में व्यवधान डालते हैं। इसलिए मामले को वापस धौलपुर या भरतपुर कोर्ट में शिफ्ट किया जाए। पीछित हर्थाधिपति की ओर से कहा गया (श्रेष अंतिम पृष्ठ पर)

अधिकतर देश के इकॉनमिस्ट एसबीआई के अध्यक्ष शेड्डी के आंकलन से सहमत हैं

शेड्डी का मानना है कि आंकड़ों की दृष्टि से भारत की जीडीपी आदि का मापदंड कुछ ज्यादा ही आशाजनक तस्वीर पेश करते हैं

—सुकुमार साह—
—राष्ट्रदूत दिल्ली ब्यूरो—
 नई दिल्ली, 6 नवंबर। स्टेट बैंक ऑफ इंडिया (एसबीआई) की दूसरी तिमाही के नतीजों की घोषणा के बाद बोलते हुए चेयरमैन सी.एस. शेड्डी ने भारत की अर्थव्यवस्था के भविष्य को लेकर सतर्क आशावाद जताया। उन्होंने एक ऐसे देश की तस्वीर पेश की, जो वैश्विक अनिश्चितताओं के बीच भी लचीला और मजबूत बना हुआ है। लेकिन इस आत्मविश्वास के पीछे एक जटिल सच्चाई भी छिपी है, जो यह संकेत देती है कि भारत की वृद्धि भले ही मजबूत दिख रही हो, पर वह अभी पूरी तरह सुरक्षित नहीं है।

अंतर्राष्ट्रीय मुद्रा कोष (आईएमएफ) के अनुसार, वर्ष 2025 में ग्लोबल जीडीपी वृद्धि लगभग 3.2 प्रतिशत रहने का अनुमान है। इसके मुकाबले, भारत की जीडीपी के वित्त वर्ष

- इन अर्थशास्त्रियों के अनुसार, भारत की इकॉनमी की हालत ठीक तो है, पर, सिस्टम में काफी आंतरिक कमज़ोरियाँ भी हैं, जिनसे सावधान रहना जरूरी है।

2025-26 में 6.8 प्रतिशत और 2026-27 में 6.6 प्रतिशत की दर से बढ़ने का अनुमान है, जिससे भारत दुनिया की सबसे तेजी से बढ़ती अर्थव्यवस्था बना रहेगा। शेड्डी ने इसका श्रेय मजबूत निवेश, ग्रामीण अर्थव्यवस्था में सुधार और बढ़ती खपत को दिया। आंकड़े उत्साहजनक हैं, लेकिन कुछ विश्लेषक चेतावनी देते हैं कि इनके पीछे कई गहरी कमजोरियाँ छिपी हैं, जैसे कि ऋण और जमा राशि की वृद्धि में बढ़ता अंतर, लगातार बनी हुई महंगाई और अलग-अलग क्षेत्रों में असमान सुधार।

शेड्डी ने बताया कि अनुसूचित वाणिज्यिक बैंकों में ऋण वृद्धि 11.5

प्रतिशत है, जबकि जमा वृद्धि केवल 9.5 प्रतिशत पर अटकी है। उन्होंने उम्मीद जताई कि अगले वित्त वर्ष में दोनों 11 से 12 प्रतिशत के आसपास स्थिर हो जाएंगे। हालांकि, यह आशावाद अतिशयोक्तिपूर्ण हो सकता है। लेकिन अर्थशास्त्री आगाह करते हैं कि जमा वृद्धि में धीमी वृद्धि परिवारों की कमजोर वित्तीय स्थिति और घटती बचत को दिखाती है, क्योंकि बढ़ती महंगाई से लोगों की वास्तविक आय घट रही है। अगर यह स्थिति जारी रही, तो बैंकों के लिए कर्ज देने की क्षमता सीमित हो जाएगी, जिससे उन्हें थोक उधारी या ऊंची ब्याज दरों पर निर्भर होना पड़ेगा, जो उनके मुनाफे पर दबाव डालेगा।

नेमुरा की मुख्य अर्थशास्त्री सोनल वर्मा के अनुसार, “लोग अब अपनी बचत का इस्तेमाल रोजमर्रा की खपत के लिए करने लगे हैं। यह दीर्घकालिक वृद्धि का टिकाऊ आधार नहीं है।”

इसके अलावा, घरेलू मांग भले ही कागजों पर मजबूत दिख रही हो, पर उसका बड़ा हिस्सा अमीर तबके की खपत से आ रहा है। शहरी इलाकों में गाड़ियों, मकानों और उपभोक्ता वस्तुओं की खरीद बढ़ी है, लेकिन ग्रामीण खपत, जो असली आर्थिक सुधार का पैमाना मानी जाती है, अब भी कमजोर है। अनियमित मानसून, ठहरा हुआ ग्रामीण मजदूरी और कृषि आय में कमी ने ग्रामीण मांग को दबा दिया है। इंडिया रेट्रिंस एंड रिसर्च के मुख्य अर्थशास्त्री देवेंद्र पंत ने कहा, “ग्रामीण क्षेत्रों में सुधार की बात शायद अभी जल्दबाजी होगी। हम कुछ क्षेत्रों में सुधार (श्रेष अंतिम पृष्ठ पर)

आरएएस का बंद लिफाफा खोल परिणाम जारी करें

जयपुर, 7 नवंबर। राजस्थान सिविल सेवा अपीलीय अधिकरण ने राज्य सरकार को आदेश दिए हैं कि वह आरएएस हायर सुपर टाइम स्केल में साल 2021-2022 की रिक्ति के विरुद्ध राज्यस् मंडल के पूर्व सदस्य

- अपीलीय अधिकरण ने कहा कि ऐसा प्रमोशन एसीबी कोर्ट के फैसले के अधीन रहेगा।

भंवरलाल मेहरडा की पदोन्नति के परिणाम का बंद लिफाफा खोलकर परिणाम जारी करें। यदि वह योग्य पाया जाता है तो उसे उस तिथि से पदोन्नत किया जाए, जिस तिथि से उसके जूनियर अफसरों को प्रमोशन मिला है। अधिकरण ने स्पष्ट किया है कि यह पदोन्नति एसीबी कोर्ट में लंबित प्रकरण के फैसले के अधीन रहेगी। अधिकरण ने यह आदेश भंवरलाल मेहरडा की अपील पर सुनवाई करते हुए दिए। (श्रेष अंतिम पृष्ठ पर)

सार-समाचार

नीलकंठ महादेव मंदिर में कथा हुई

भीनमाल, (निसं)। जालोर जिले की ऐतिहासिक नगरी भीनमाल में आदर्श विद्या मंदिर के तत्वावधान में नीलकंठ महादेव मंदिर में पांच दिवसीय राम कथा की शुरुवार को हजारों श्रद्धालुओं की जन भेदनी के बीच पूर्णाहुति हुई। पांचवें दिन की समर्थ शिशु राम कथा में व्यास पीठ से बोलते हुए कहा कि बुद्धि की शिक्षा अर्थात लौकिक शिक्षा से पहले मन की शिक्षा देनी चाहिए और मन की शिक्षा की दृष्टि केवल भारतीय मनीषा में ही है, हमारे दर्शन में है, संस्कृति में है। मन का अंग्रेजी में तो कोई पर्यायवाची भी नहीं है। बुद्धि की शिक्षा तो केवल जीवन जीने के लिए हो सकती है, जीवन को सार्थक करने के लिए नहीं। उन्होंने कहा कि अपनी संतानों को मन बड़ा करने की हमेशा शिक्षा देना चाहिए। मन छोटा होगा तो जीवन कुरुक्षेत्र बन जायेगा और मन बड़ा होगा तो राम की अयोध्या बन जाएगा। उन्होंने माताओं को सीख दी कि अपनी संतानों को थाली में भले ही मिर्झाई, नमकीन या ची नहीं परीस पाए लेकिन अपने बालकों के मन में अमृत जरूर परीसना। जहर घोलने से बचना और बचाना। यह कार्य बुद्धि की शिक्षा नहीं कर सकती। कथा में भीनमाल विधायक डॉ समरजीत सिंह, रानीवाड़ा के पूर्व विधायक नारायणसिंह देवल , भाजपा जिला अध्यक्ष जसराम राजपुरोहित, भाजपा के पूर्व जिला अध्यक्ष श्रवण सिंह बोरली, नारिगराम पटेल, जयरूप राम माली, डिस्कॉ के अभियंता भरत देवड़ा, एडवोकेट सत्यनारायण विश्नोई , केराराम चौधरी आदि ने महाभारती में भाग लिया और व्यास पीठ से आशीर्वाद प्राप्त किया। कथा पूर्णाहुति के अवसर पर आदर्श विद्या मंदिर की ओर से प्रांतीय संरक्षक डॉ श्रवण कुमार मोदी, संयोजक भंवर कानुनगो, जिला व्यवस्थापक जानकी प्रसाद गुप्ता तथा विद्या मंदिर समिति के पदाधिकारियों ने कथावाचक स्थाम मनावत, हुकमीचंद, राम बाबू राव, अंकित भावसार, गोविंद राव, प्रांत शिशु वाटिका प्रमुख राज कुमार, एवं कथा संयोगियों का सम्मान किया। संचालन हनुमान प्रसाद दवे ने किया।

मोपेड व पांच जगहों से बाइक चुराई

जोधपुर, (कासं)। शहर में सक्रिय वाहन चोरों ने अलग अलग स्थानों से मोपेड और पांच स्थानों से बाइक को चुराया। संबंधित थानों में मालिक की तरफ से केस दर्ज करए गए। सरदारपुरा पुलिस ने बताया कि पाश्र्वनाथ सिटी, सांगरिया पाल बाइपास रोड निवासी जयप्रकाश हरवानी ने रिपोर्ट दी कि 6 नवंबर को दोपहर के समय वह तारफर आया था, जहां पर खड़ी की उसकी स्कूटी को अज्ञात वाहन चोर चुराकर ले गया। इसी तरह सरदारपुरा थाने में दी रिपोर्ट में प्रतापनगर पोस्ट ऑफिस के सामने रहने वाले ओमप्रकाश माहेरवानी ने पुलिस को बताया कि 5 नवंबर की शाम के समय वह सहकारी बाजार आया था। जहां से उसकी बाइक चोरी हो गई। इधर महामंदिर थाने में दी रिपोर्ट में खेड़ापा के सेवकीकलां बाल बासनी लाछा निवासी सुंदरराम मेघवाल ने पुलिस को बताया कि 5 नवंबर को वह पावटा बी रोड पर आया हुआ था जहां से उसकी बाइक चोरी हो गई। जबकि बासनी पुलिस ने बताया कि पशु चिकित्सालय के सामने मगरा पूंजला निवासी प्रधुमन माली 6 नवंबर की सुबह वह एप्स अस्पताल आया था, जहां पर गेट नम्बर 3 के बाहर से उसकी बाइक चोरी हो गई। एयरपोर्ट थाने में दी रिपोर्ट में शंखेवर नगर उच्चियारड़ा निवासी दौलतराम पुत्र गंगाराम जाट ने पुलिस को बताया कि फिटकासनी पुल के पास किराणा की दुकान के बाहर रखी उसकी बाइक को अज्ञात वाहन चोर चुराकर ले गया। इधर कुड़ी भगतासनी हाऊसिंग बोर्ड निवासी लक्ष्मण सिंह रावत की बाइक उसके घर से बाहर से चोरी हो गई। इस बारे में कुड़ी थाने में रिपोर्ट दी।

गुजरात के मुख्यमंत्री पटेल का स्वागत

रेवदर,(निसं)। गुजरात के मुख्यमंत्री भूपेन्द्र पटेल के आबूरोड आगमन पर शुरुवार को भाजपा कार्यकर्ताओं ने स्वागत किया। भाजपा के पूर्व जिला उपाध्यक्ष विजय गोठवाल ने बताया कि आज गुजरात के मुख्यमंत्री का भाजपा कार्यकर्ताओं एवं पदाधिकारियों ने हैलीपैड पर स्वागत एवं सत्कार किया। इस दौरान पूर्व विधायक जगसीराम जी कोली,जिला उपाध्यक्ष प्रकाश रावल,मंडल अध्यक्ष मनीष सिंघल,जिला मीडिया प्रभारी गणपत सिंह,पूर्व मण्डल अध्यक्ष मनीष परसाई,युवा मोर्चा अध्यक्ष दिपेश अम्वाल,मंडल उपाध्यक्ष प्रेम सिंह,मुकेश मोदी,पार्षद एवम पूर्व महामंत्री राधेश्याम शाक्य,मंडल मंत्री देवेन्द्र निगम,सुमन कोली,ओबीसी जिला मंत्री दुर्गाश राव आदि उपस्थित रहे। पूर्व मण्डल अध्यक्ष मनीष परसाई ने बताया कि मुख्यमंत्री जी अंबाजी पहुंचने पर गुजरात के प्रसिद्ध मंदिर मा अम्बे के दरबार में पूजा-अर्चना करेंगे और देवी के दर्शन के पश्चात दोपहर 1.30 बजे वापस मानपुर हवाई पट्टी पर लौटेंगे। इसके बाद वे अहमदाबाद के लिए प्रस्थान करेंगे। मुख्यमंत्री भूपेंद्र पटेल शुरुवार को अंबाजी से ‘जनजातीय गौरव यात्रा’ का शुभारंभ करेंगे। 7 से 13 नवंबर तक अंबाजी से एकता नगर तथा उमरगाम से एकता नगर रूट पर यात्रा भ्रमण करेंगी। 14 आदिजाति जिलों सहित राज्यभर में जन जागृति तथा आदिजाति गौरव के संदेश के साथ जनजातीय गौरव यात्रा का आयोजन किया जा रहा है।

फ्री में झूले नहीं खिलाने पर मारपीट

जोधपुर, (कासं)। शहर के निकट अरना झरना स्थल पर रहे मेले में कुछ लोगों को फ्री में झूले नहीं खिलाने की बात पर विवाद हो गया। बदमाशों ने झूला संचालक भाईयों से मारपीट की जिससे वे चोटील हो गए। आरोपियों ने उन्हें जान की धमकी भी दी। इस बारे में राजीव गांधी नगर थाने में नामजद रिपोर्ट दी गई है। राजीव गांधी नगर थाने में मोकलावास निवासी कमलेश पुरी ने रिपोर्ट दी। इसमें पुलिस को बताया कि अरना झरना में इन दिनों मेले को सुबह नौ बजे शुरू होता है। वह और उसका भाई यहां पर झूले लगाकर बैठे हैं। 6 नवंबर की सुबह के समय चन्द्रकाश, विनोद जोशी, विनोद मेघवाल, बीजू, खुशाल, भागीरथ, मनोज, दीपक जोशी, अनिल आदि आए। इन लोगों ने फ्री में झूले खिलाने की बात कही। मना किए जाने पर इन लोगों ने मारपीट करनी शुरू कर दी। एक बार मामला शांत होने के बाद वह फिर लाठी, सरिया आदि लेकर वहां पहुंचे। जहां फिर से मारपीट करते हुए हमला किया। बीच भगवान में आया उसका भाई विशाल जखमी हो गया। पौडित का कहना है कि उसके पास में कलेक्शन के कुछ रूपए बैग में थे जोकि आरोपी छीन कर ले गए। राजीव गांधी नगर पुलिस ने नामजद आरोपियों की अब तलाश आरंभ की है।

मैंटिनेंस के चलते दो दिन बिजली बंद

जालोर, (का.सं.)। 1३2 केवी जीएसएस जालोर पर जंपरिंग और मैंटिनेंस कार्य किए जाने के कारण शनिवार व रविवार (8 और 9 नवम्बर 2०25) को सुबह8:30 बजे से 11:00 बजे तक। 132 केवी सब स्टेशन से निकलने वाली सभी 33 केवी लाइनों कीविद्युत सप्लाई बंद रहेगी। इस दौरान33/11 केवी सब स्टेशन जालोर शहर, सूरजपोल, नर्मदा, रिको द्वितीय चरण, रिको तृतीय चरण, लेटा गोदन, बादनवाड़ी और देवावासकी सप्लाई बाधित रहेगी। साथ ही इन सब स्टेशनों से जुड़ी कॉलोनियां व ग्राम – तासखाना बावड़ी, धवला रोड, भीनमाल बाईपास, सूरजपोल, ऊपर कोटा, प्रताप चौक, सामतीपुरा रोड, बड़ी पोल, शिवाजी नगर, पुलिस लाइन, हॉस्पिटल रोड, हारदेव गांधी सर्किल, विशानगराड रोड, केशवना रोड, गाड़ीजी, रिको परिया, कर्णद, देवावास, बादनवाड़ी, कानीवाड़ा, ऊन, बोकड़ाआदि क्षेत्रों में भी बिजली आपूर्ति उप रहेगी। विद्युत विभाग ने उपभोक्ताओं से अपील की है कि वे आवश्यक कार्य पहले ही निपटा लें और निर्धारित समय के दौरान सहयोग बनाए रखें।

ट्रक पलटा, मुर्रियों की दबने से मौत

जोधपुर, (कासं)। आज कस्बे के नागौर चौराहे पर शुकुवार सुबह करीब सात बजे एक बेकाबू ट्रक ने सड़क किनारे खड़े एक वाहन को टक्कर मार दी। टक्कर के बाद मुर्रियों से भरप ट्रक पलट गया, जिससे सैकड़ों मुर्रियां दबकर भर गईं। ट्रक नागौर की ओर से फलोदी जा रहा था। ट्रक में कुल तीन लोग सवार थे। वहाँ, सड़क किनारे खड़ा वाहन, जिसमें दो लोग सवार थे, उसके चालक चाय पीने के लिए रुके थे। टक्कर इतनी भीषण थी कि सड़क किनारे खड़ा वाहन एक दुकान से टकराकर टूटा। हादसे में दोनों वाहन बुरी तरह क्षिटास्त हो गए। ट्रक पलटने से उसमें भरी सैकड़ों मुर्रियां मौके पर ही तरह तरह क्षिटास्त हो गए। हादसे की सूचना मिलते ही मौके पर बड़ी संख्या में लोगों की भीड़ जमा हो गई।

शव हिन्दू सेवा मंडल को सौंपा

जोधपुर, (कासं)। शहर के सरदारपुरा थानान्तर्गत तारफर के निकट पंरह दिन पहले अज्ञात का शव मिला था। उसकी पहचान नहीं होने पर पुलिस ने शव का पोस्टमार्टम करवाने के बाद हिन्दू सेवा मंडल को सुपुर्द किया। सरदारपुरा पुलिस ने पुलिस को बताया कि सुब 23 अक्टूबर की रात्रि के समय तारफर के पास एक अज्ञात व्यक्ति की लाश पड़ी मिलने की सूचना पर पुलिस मौके पर पहुंची और बाद मौका कार्रवाई उसको एमजीएच लेकर गई। बाद में शव को एमजीएच मोचरी रफाया गया। अब तक उसकी पहचान नहीं हो पाई। अब शव को कार्रवाई उपरांत हिन्दू सेवा मंडल के सुपुर्द किया गया।

युवा लौह पुरुष की तरह मजबूत बने व उनसे प्रेरणा लें : कुमावत

पाली, (नि.सं.)। युवा कार्यक्रम एवं खेल मंत्रालय भारत सरकार के निर्देशानुसार जिला प्रशासन व मेरा युवा भारत पाली द्वारा सरदार पटेल की 1 50वीं जयंती पर एकता मार्च पदयात्रा का आयोजन स्वामी विवेकानंद सर्कल से किया गया। कार्यक्रम का आगाज अतिथियों द्वारा सरदार पटेल की पुष्पांजलि अर्पित कर किया गया।

मुख्य अतिथि कैबिनेट मंत्री, जोराराम कुमावत ने युवाओं को लौह पुरुष की तरह मजबूत बनकर विकसित व आत्मनिर्भर भारत बनाने में योगदान का आहवान किया।

उन्होंने कहा कि सरदार पटेल ने भारत को मजबूत से एक किया और और भारत की एकता व अखंडता में उनका अहम योगदान है जिससे प्रेरणा लेकर हमें राष्ट्रीय एकता में अपना योगदान दे सकते हैं। कुमावत ने इस अवसर पर युवाओं को आत्मनिर्भर भारत की शपथ दिलाई। पदयात्रा को मंत्री कुमावत, जिला कलक्टर एल. एन. मंत्री, जिला पुलिस अधीक्षक आदर्श सिद्ध, प्रधान पाली मोहन्री देवी पटेल, पूर्व नगर परिषद सभापति महेन्द्र बोहरा, सुनिल भण्डारी ने हरी झंडी दिखाकर स्वामी विवेकानंद सर्कल से रवाना किया।

रैली अहिंसा सर्कल, सूरजपोल, शिवाजी सर्कल होते हुए बांगड़ महाविद्यालय में समाप्त हुई।

रैली के दौरान युवाओं ने विभिन्न राज्यों की वेषभूषा में सांस्कृतिक प्रस्तुतियां देकर अनेकता में एकता का संदेश दिया। युवतियों ने आत्मरक्षा का प्रदर्शन कर महिला सशक्तिकरण का



पाली में कैबिनेट मंत्री जोराराम कुमावत ने सरदार पटेल की 1 50 वीं जयंती पर आयोजित एकता मार्च पदयात्रा में शिरकत की।

भी संदेश दिया। रैली में एनएसएस, भारत स्काउट व गाइड, आईटीआई, मेरा युवा भारत, एनसीसी, शिक्षा व उच्च शिक्षा विभाग के युवाओं व आमजन उपस्थित रहे। रैली के दौरान तिरंगे व तक्तियों से सरदार पटेल के कार्यों से आमजन में एकता व अखण्डता का संदेश दिया गया।

कार्यक्रम में पूर्व विधायक ज्ञानचंद पारख ने युवाओं को संबोधित किया। एनसीसी, एनएसएस, शिक्षा विभाग व मेरा युवा भारत के युवाओं ने राष्ट्रभक्ति के गीतों पर सांस्कृतिक प्रस्तुतियां दीं। युवाओं को अति. जिला कलक्टर ओमप्रभा ने नमस्कर भारत की शपथ दिलाई व पुरस्कार वितरण भी किया।

पूरे जिले में युवा पटेल को जाने कार्यक्रम के तहत आयोजित निबंध प्रतियोगिता के जिला स्तरीय विजेताओं को भी अतिथियों ने पुरस्कृत किया।

इस अवसर पर देवीलाल, डी आर चौधरी, भंवरलाल सैणचा, कन्हैया लाल ओझा, जिला शिक्षा अधिकारी राहुल राजपुरोहित, जिला खेल अधिकारी लहरी दास वैष्णव, एनएसएस जिला समन्वयक डॉ महेन्द्र कुमार, बांगड़ कॉलेज प्राचार्य डॉ महेन्द्र सिंह, एनसीसी प्रभारी प्रो. रामध्वर चौधरी, जिला युवा अधिकारी आदि उपस्थित रहे। मंच संचालन एनसीसी प्रभारी सत्यनारायण राजपुरोहित व धन्यावद मेरा युवा भारत के भंवरसिंह

राजपुरोहित द्वारा किया गया।

मंत्री जोराराम कुमावत शनिवार को सुमेरपुर दौरें पर रहेंगे। निर्धारित कार्यक्रमानुसार कैबिनेट मंत्री जोराराम कुमावत प्रातः 09.30 बजे उप जिला अस्पताल सुमेरपुर में आयोजित आरएमआरएस बैठक में भाग लेंगे। वे प्रातः11.30 बजे कोलीवाड़ा में स्थानीय कार्यक्रम में भाग लेंगे। वे इसी दिन दोपहर 1.30 बजे कोसेलाव में अटल पथ का शिलान्यास कार्यक्रम में शामिल होंगे तथा दोपहर 3 बजे खिंदारा चौधरी, जिला युवा अधिकारी व पशु चिकित्सा उपकेन्द्र के उद्घाटन में भाग लेंगे। वे सायं 7 बजे सुमेरपुर से बाड़मेर के लिए प्रस्थान कर जाएंगे।

रायपुर में सांसद खेल महोत्सव

रेवदर, निसं)। निकटवर्ती ग्राम पंचायत रायपुर की ओर से रा ड मा वि रायपुर खेल मैदान में दो दिवसीय पंचायत स्तरीय सांसद खेल महोत्सव कार्यक्रम का समापन समारोह हुआ।

कार्यक्रम में मुख्य अतिथि जालोर विरोही सांसद लुंबा राम चौधरी विशेष आतिथ्य सासद खेल महोत्सव जिला संयोजक गणपत सिंह राठौड़ भाजपा महिला मोर्चा जिलाध्यक्ष, रायपुर सरपंच छगन लाल कोली, उपसरपंच वृध किसान नेता सुजान सिंह वडवज जिला परिषद सदस्य प्रतिनिधि खंगार सिंह देवड़ा,रायपुर ठाकुर परबत सिंह देवड़ा, सहकारी समिति उपाध्यक्ष वृथूसिंह झालमपुरा पूर्व मण्डल अध्यक्ष रमेश चन्द्र, पंचायत समिति सदस्य प्रतिनिधि चेनाराम मेघवाल, वरिष्ठ भाजपा नेता वरमणा सरपंच वगता रामअमराराम मण्डार मण्डल अध्यक्ष अमराराम उपाध्यक्ष भाजपा मण्डार पारस जोशी आदि विशिष्ट अतिथि के रूप में उपस्थित रहे।

मुख्य अतिथि लुंबा राम चौधरी ने बालिका शिक्षा एवं खेलों में बढ़ावा देने पर जोर दिया। उपसरपंच रायपुर सुजान सिंह देवड़ा वडवज ने खेल भावना के साथ खेलने पर जोर दिया तथा फिट इंडिया कार्यक्रम का महत्व बताया तथा विद्यालय के जर्जर भवन की ओर सांसद का ध्यान आकर्षित किया। सांसद खेल महोत्सव जिला संयोजक महामंत्री भाजपा सिरोही गणपत सिंह राठौड़ ने फिट इंडिया कार्यक्रम पर विस्तार से बताया। पीईईओ रायपुर सीताराम गुजर ने मुख्य अतिथि, विशिष्ट अतिथियों तथा मंचासीन गणमान्यों का आभार जताया एवं खिलाड़ियों को जीवन में खेलों का महत्व बताया।

रायपुरिया में महिला-पुरुष हॉकी प्रतियोगिता हुई



जालोर के पास राजकीय उच्च माध्यमिक विद्यालय में हॉकी प्रतियोगिता का आयोजन हुआ। फोटो-राष्ट्रदूत

जालोर, (कासं)। हॉकी जालोर के तत्वावधान में शुकुवार को राजकीय उच्च माध्यमिक विद्यालय रायपुरिया के मेजर ध्यानचंद हॉकी स्टेडियम में महिला एवं पुरुष वर्ग की सीनियर हॉकी प्रतियोगिता आयोजित हुई।

हॉकी जालोर के सचिव मदन सिंह राठौड़ ने बताया कि भारतीय हॉकी के गौरवशाली सी वर्ष पूर्ण होने के उपलक्ष्य पर 7 नवम्बर को हॉकी के उद्घाटन समारोह के मुख्य अतिथि जालोर डिस्ट्रिक्ट ओलम्पिक एसोसिएशन के सैक्रेटरी जगरल लाल सिंह सांखला कार्यक्रम की अध्यक्षता सेवानिवृत्त जिला शिक्षा अधिकारी प्रभुदान राव विशिष्ट अतिथि प्रधानाचार्य रणजीत सिंह चौहान, राजेंद्र सिंह, रमेशकुमार विक्रम कुमार अमीन खान वीसा राम सुथार उदयवीर के सानिध्य में

प्रतियोगिता का आयोजन हुआ। खेल मैदान पर स्कूल के सैकड़ों बालक

बालिकाओ ग्रामीणों विधालय स्टाफ की उपस्थिति में हॉकी प्रतियोगिता के उद्घाटन के अंतर्गत पहला हॉकी मैच महिला वर्ग के अंतर्गत वीरबाला कालीबाई वर्सेज झंसी की रानी के मध्य रोमांचकारी मैच आयोजित हुआ। हाफ टाइम तक दोनों टीमें बराबर रही सेकंड हाफ में वीरबाला कालीबाई ने एक गोल कर झंसी की रानी को हराया। पुरुष वर्ग में सियाना हॉकी क्लब तथा रायपुरिया हॉकी क्लब के बीच मुकाबला खेला गया। जिसमें जिसमे रामपुरिया हॉकी क्लब ने हाफ टाइम तक 2-0 की बढ़त बनाई और हाफ टाइम के बाद एक और गोल कर सियाना हॉकी क्लब को 3-0 गोल से हराकर फाइनल मैच जीता मैच में निर्णायक की भूमिका का निर्वहन

हिदा राम राणा एवं दुर्गा चौहान द्वारा किया गया।

मुख्य अतिथि लाल सिंह सांखला ने कार्यक्रम के समापन समारोह में खिलाड़ियों को अपने उद्बोधन में कहा कि आज का दिन हमारे लिए बहुत खास है, क्योंकि हम भारतीय हॉकी की सौ वर्ष की गौरवगाथा का जश्न मनाने जा रहे हैं। यह जश्न हमारे लिए एक सदी की उत्कृष्टता का प्रतीक है, और हमें गर्व है कि हम इस आयोजन का हिस्सा हैं। प्रभुदान राव ने बताया की आज का दिन स्वर्णिम यादगार है आज भारतीय हॉकी के सौ वर्ष तथा वंदे मातरम् राष्ट्र गीत को 150 वर्ष पूर्ण होने पर बधाई दी अंत में विद्यालय के प्रधानाचार्य रणजीत सिंह चौहान ने सभी का आभार प्रकट करते हुए कार्यक्रम समाप्त करने की घोषणा की।

जुझार बावसी के पालिये पर गूंजे भजन

रानीवाड़ा, (नि.सं.)। रानीवाड़ा के निकटवर्ती जलारामधाम में जुझार बावसी के पालिए पर कल देर रात भव्य भक्तिसंध्या का आयोजन किया गया, जो सुबह ब्रह्ममुहूर्त तक चला। इस पावन कार्यक्रम ने पूरे क्षेत्र में भक्ति और आस्था का ऐसा माहौल बना दिया कि सैकड़ों श्रद्धालु पूरी रात भजन कीर्तन में लीन रहे। प्रसिद्ध भजन कलाकार टीना चौहान और रमेश प्रजापत ने अपनी मधुर गायकी और कला का ऐसा जादू बिखेरा कि श्रोता मंत्रमुग्ध हो गए।

रात्रि 9 बजे शुरू हुए इस भजन कार्यक्रम में टीना चौहान और रमेश प्रजापत ने एक से बढ़कर एक प्रस्तुतियां दीं। कलाकारों ने मुख्य रूप से माजीसा जसोल, जुझारजी और सवाईसिंह के भजनों को प्राथमिकता दी। विशेष रूप से जुझार जी छोड़े चढ़े ने बेगना प्यारो, थारो मेले जोवे वाट जुझारो घोणी, गुरु बिन घोर अंधेरा और तेरस री है रात माजीसा आज थाने आनो है जैसे लोकप्रिय भजन पर श्रोताओं ने खुब तालियां बजाई और भाव-विभोर होकर नृत्य भी किया।

भजन सभाट रमेश प्रजापत ने जब भजनों पर ओजस्वी नृत्य प्रस्तुत किया, तो पूरी सभा झूम उठी। कई श्रोता भी भक्ति भाव में नाचने लग गए। टीना चौहान की सुमधुर आवाज और रमेश प्रजापत की जोशीली प्रस्तुति ने कार्यक्रम को अविस्मरणीय बना दिया। भक्ति संध्या से पूर्व शाम को जुझार



रानीवाड़ा के पास जलारामधाम में भजन संध्या आयोजित हुई।

सरदारसिंह के पालिए पर नागसिंह परिवार की ओर से पंडित शांतिलाल

महाराज के सान्निध्य में विधिवत हवन-यज्ञ का आयोजन किया गया। इस दौरान अदाणी और सोनावत परिवार ने श्रद्धापूर्वक आहूतियां दीं।

अगले दिन सुबह, भक्ति की अलख जगाने वाले इस कार्यक्रम का समापन ब्रह्ममुहूर्त में हुआ। जुझारजी के पालिया स्थान पर विधिवत पंडितों के मंत्रोच्चार के बीच मीरा मिरासियों के विशेष राग और झोल नागाड़ों की गूंज के साथ भव्य ध्वजारोहण करवाया गया। इसके पश्चात मूर्ति पूजन और

महाभारती के साथ सभी भक्तों को प्रसादी वितरण किया गया।

पूरे कार्यक्रम का आयोजन सवाईसिंह जसोल व बाड़मेर भाडका काकोसा देव के भक्त सुरेश जैन, मूरत की निशामें किया गया। आयोजन समिति ने बताया कि क्षेत्र के आस्था देव के प्रति भक्तों की अटूट आस्था देखते हुए हर वर्ष इस कार्यक्रम को और भव्य रूप दिया जाएगा।

इस अवसर पर जम्बरसिंह सुरत, ग्राम सेवा सहकारी समिति के अध्यक्ष गुमानसिंह राव, डॉ. भाणाराम बोहरा, अंबालाल चितारा, कानसिंह बगसडी,

देवीसिंह बुराल, भैरसिंह बोरली, रूपसिंह चौहान, गिरिश श्रीमाली, रमेशसिंह सांवीर, शेरसिंह बोरली, प्रतापसिंह मोरवाड़ा, प्रेमसिंह कैलाशनगर, हर्षवर्धनसिंह, दीपसिंह, देवीसिंह, फौजसिंह डाधी, सज्जनसिंह, रविन्द्रसिंह उमट, भंवरसिंह धानोल, वंसत महाराज, पाताराम प्रजापत, विक्रमसिंह अदाणी, शैतानसिंह अदाणी, आर्किटेक्ट चंदनसिंह, राहुल वैष्णव, जसरज सुथार, कृष्ण देवासी, महेन्द्र देवासी, सहित बड़ी संख्या में लोगों और क्षेत्रीय भक्तों ने शरीक होकर कार्यक्रम को सफल बनाया।

सार-समाचार

वाचनालय अध्ययन सुविधा शुरू

भीनमाल, (निसं)। राजस्थान सरकार की बजट घोषणा के तहत प्रदेश के युवाओं को विभिन्न प्रतियोगी परीक्षाओं की तैयारी के लिए अनुकूल वातावरण उपलब्ध कराने के उद्देश्य से राजकीय महाविद्यालय भीनमाल में शुरुवार को वाचनालय अध्ययन सुविधा का शुभारंभ किया गया। इस सुविधा के माध्यम से महाविद्यालय में अध्ययनरत छात्र-छात्राओं के साथ-साथ स्थानीय अन्य विद्यार्थी भी प्रतियोगी परीक्षाओं की तैयारी के लिए वाचनालय का उपयोग कर सकेंगे। महाविद्यालय प्रशासन ने बताया कि महाविद्यालय के अलावा बाहरी विद्यार्थी मात्र एक हजार रुपये कोष मनी जमा करकर इस वाचनालय सुविधा का लाभ उठा सकते हैं। वाचनालय का समय प्रातः 8 बजे से सायं 6 बजे तक रहेगा, ताकि विद्यार्थी पूरे दिन शांत और अध्ययनशील वातावरण में अपनी तैयारी कर सकें। इस अवसर पर महाविद्यालय के प्राचार्य धर्मपाल ने विद्यार्थियों को संबोधित करते हुए कहा कि वाचनालय शिक्षा का प्रमुख आधार है, जो आत्म-अध्ययन और ज्ञानवृद्धि की दिशा में विद्यार्थियों को नई ऊर्जा प्रदान करता है। उन्होंने विद्यार्थियों से इस सुविधा का अधिकतम उपयोग करने और अध्ययन संस्कृति को मजबूत करने का आह्वान किया। कार्यक्रम के दौरान वाचनालय प्रभारी रामाराम ने विद्यार्थियों को वाचनालय के उपयोग, अनुशासन एवं संसाधनों के सदुपयोग के संबंध में मार्गदर्शन दिया। उन्होंने बताया कि यह पहल ग्रामीण क्षेत्र के विद्यार्थियों के लिए अत्यंत लाभकारी सिद्ध होगी और उन्हें प्रतियोगी परीक्षाओं में सफलता प्राप्त करने हेतु सशक्त बनाएगी। इस अवसर पर महाविद्यालय के प्राध्यापकगण, विद्यार्थी एवं स्थानीय लोग उपस्थित रहे।

कृषक संगोष्ठी आयोजित

जालोर, (कासं)। भगवान बिरसा मुंडा की 150वीं जन्म जयंती के उपलक्ष्य में मनाए जा रहे जनजातीय गौरव वर्ष के अंतर्गत 1 से 15 नवम्बर तक जिलेभर में विविध कार्यक्रमों का आयोजन किया जा रहा है। कार्यक्रमों की शृंखला में शुकुवार को कृषक संगोष्ठी का आयोजन कर भगवान बिरसा मुण्डा की जीवनी पर प्रकाश डाला गया। भगवान बिरसा मुंडा की 150वीं जन्म जयंती के उपलक्ष्य में जिले में कृषक संगोष्ठी का आयोजन कर कृषकों को भगवान बिरसा मुंडा के जीवन, उनके संघर्ष, जल-जंगल-जमीन की रक्षा के लिए किए गए आंदोलन तथा आदिवासी अस्मिता के पुनर्जागरण आदि के बारे में अवागत करवाया गया तथा विभागीय योजनाओं व गतिविधियों के बारे में जानकारी दी गई। संगोष्ठी में कृषकों को विभागीय योजनाओं यथा-राष्ट्रीय प्राकृतिक खेती मिशन, परम्परागत कृषि विकास योजना, आरकेबीवाई सिंचित क्षेत्र विकास, नेशनल मिशन ऑन ऐंजिडबल ऑयल,तारबंदी, फॉर्म गौपड़, कृषि यंत्र, सिंचाई पाईपलाइन, गोवर्धन जैविक उर्वरक योजना, भूमिहिन कृषि श्रमिक सम्बल मिशन, आदि से खेती, बायोएजेनट, बायोपेस्टीसाइड अनुमतिात दर पर वितरण बॉल की जानकारी दी गई। इन आयोजित गोष्ठियों में उपस्थित कृषकों को धरती माता बचाओ अभियान की शपथ भी दिलाई गई साथ ही .षकों को .षि विभाग की अनुदान योजनाओं के आनलाईन आवेदन की अंतिम तिथि 31 दिसम्बर तक बढाये जाने के संबंध में विस्तृत जानकारी दी गई। जनजातीय गौरव वर्ष के तहत 8 नवम्बर को जिले में जिले में राजीविका के माध्यम से वनधन केन्द्रों पर जागरूकता कार्यक्रम आयोजित किए जाएंगे तथा स्वयं सहायता समूहों का गठन किया जायेगा।

शहीद स्मारक तक यूनिटी मार्च होगा

जालोर, (कासं)। राष्ट्र के लौह पुरुष सरदार वल्लभभाई पटेल की 1 50 वीं जयंती के उपलक्ष्य में युवाओं में राष्ट्रीय एकता, अखंडता एवं जनभागीदारी की भावना को प्रोत्साहित करने तथा सरदार पटेल के योगदान और उनके राष्ट्रवादी विचारों को आत्मसात् करने के लिए माय भारत जालोर, युवा कार्यक्रम एवं खेल मंत्रालय, भारत सरकार द्वारा 8 नवंबर को प्रातः 8:30 बजे भगतसिंह स्टेडियम से सरदार/15०यूनिटी मार्च का आयोजन किया जायेगा। जिसमें मुख्य अतिथि सांसद लुंबाराम चौधरी होंगे तथा विशिष्ट अतिथि के रूप में राजस्थान विधानसभा के मुख्य सचेतक जोगेन्द्र गर्ग, जसरज राजपुरोहित सहित जनप्रतिनिधि उपस्थित रहेंगे। माय भारत युवा केन्द्र के युवा समन्वयक हेमन्त मथुरिया ने बताया कि भारतसिंह स्टेडियम परिसर में शनिवार को प्रातः 8.30 बजे आयोजित यूनिटी मार्च कार्यक्रम के दौरान अतिथि उद्बोधन, लोक नृत्य, यूथ आदर्शन सम्मान सहित विभिन्न गतिविधियाँ आयोजित की जायेगी तथा यूनिटी मार्च को हरी झण्डी दिखाकर रवाना किया जायेगा। यूनिटी मार्च भगतसिंह स्टेडियम से प्रारंभ होकर सूरजपोल चौराहा-अस्पताल चौराहा-कलेक्ट्रेट-शिवाजी नगर चौराहा होते हुए शहीद स्मारक पर समापन होगी। कार्यक्रम में विद्यालय एवं महाविद्यालयों के विद्यार्थी वक्स्थसेवक, एनएसएस, एनसीसी, माय भारत तथा विभिन्न युवा एवं सामाजिक संगठनों व एनजीओ के प्रतिनिधि सहभागिता करेंगे।

बूथ लेवल एजेन्ट्स को प्रशिक्षण दिया

जालोर, (कासं)। निर्वाचन आयोग के निर्देशानुसार विशेष गहन पुनरीक्षण कार्यक्रम-2026 के तहत शुकुवार को सांचौर एवं चितलवाना में बूथ लेवल एजेन्ट्स का प्रशिक्षण सत्र सम्पन्न हुआ। बूथ लेवल एजेन्ट्स के लिए आयोजित किए गए प्रशिक्षण में उन्हें एसआईसी और प्रक्रिया के बारे में गहन प्रशिक्षण दिया गया साथ ही मास्टर ट्रेनर्स द्वारा ऑनलाइन व ऑफलाइन गणना प्राप्त करने संबंधित विस्तृत जानकारी दी गई। प्रशिक्षण में भारतीय जनता पार्टी, आईएनसी सहित राजनैतिक पार्टियों द्वारा नियुक्त पॉलिटिकल एजेंट्स के साथ विस्तार से चर्चा करते हुए उनके शंकाओं का समाधान किया गया। इस अवसर पर सांचौर उपखण्ड अधिकारी प्रमोद कुमार, चितलवाना उपखण्ड अधिकारी देशलाराम परिहार, रहसीलेदार प्रवीण चौधरी, नायब तहसीलदार रविंद्र प्रताप सिंह सहित निर्वाचन से जुड़े अधिकारी-कार्मिक उपस्थित रहे।

लैब शुरू करने से पहले सामग्री जळ

रेवदर, (निसं)। राजेश मीना, महानिरीक्षक पुलिस जोधपुर रेंज जोधपुर के द्वारा अवैध मादक पदार्थों के विरुद्ध चलाए जा रहे अभियान के तहत डॉ. प्यारे लाल शिवरान, जिला पुलिस अधीक्षक सिरोही के निर्देशानुसार फिशोर सिंह अतिरिक्त पुलिस अधीक्षक सिरोही के सुपरविजन में मनोज कुमार गुप्ता वृताधिकारी वृत रेवदर नेतृत्व में टीम का गठन कर सीताराम निरीक्षक पुलिस थानाधिकारी रेवदर मय टीम ने मजबुत मुखबीर तन्त्र से सरहद दांतराई में एक कृषि कुएं पर अवैध मादक पदार्थ रूख का निर्माण कर नशे के कारोबार को शुरू करने से पूर्व एकत्रित की गई। सामग्री व लैब के उपकरणों को जब्त करने में सफलता हासिल की है। सम्पूर्ण कार्यवाही में शिवनारायण इंटेलीजेन्स ऑफिसर एनसीबी जोधपुर मय टीम एवं अजय चौरी, डिप्टी डायरेक्टर गांधीनगर गुजरात सेन्ट्र फॉर एक्सीलेन्स मय टीम का विशेष सहयोग रहा।

रोटरी क्लब का शपथ ग्रहण समारोह हुआ

पाली, (नि.सं.)। रोटरी क्लब पाली के नवीन कार्यकारिणी 2025- 26 का शपथ ग्रहण कार्यक्रम मुखरार को आयोजित हुआ, जिसके मुख्य अतिथि जॉन गवर्नर प्रेक्षा मेहता और जॉन गवर्नर राजेंद्र सुजणा ने नए अध्यक्ष पद के लिए दिनेश रूख मेहता, और सचिव पद के लिए वर्धमान भंडारी को पद और गोपनीयता की शपथ दिलाई। इस अवसर पर पूर्व अध्यक्ष ताराचंद खंडेलवाल ने रोटरी क्लब के कार्यों का विश्लेषण किया। इस अवसर क्लब के बरिष्ठ सदस्य राजू भाई मेडु

